

ДРУШТВО ЗА ПРОИЗВОДСТВО, ТРГОВИЈА И УСЛУГИ
ТРИТЕРОЛ ПЕТРОЛ ДООЕЛ
Бр. 02-107
24.10.23
Скопје

Друштво за производство, трговија и услуги
ТРИТЕРОЛ ПЕТРОЛ ДООЕЛ
Бр. 02-107
24.10.23
Скопје

ДОГОВОР

за јавна набавка на стоки

Склучен на 24.10.2023 година, меѓу:

ДОГОВОРЕН ОРГАН: ЈПУЗПП „ЈАСЕН“ – Скопје
ул.11 Октомври бр.23а, Скопје
со даночен бр. 4030005570027
жиро сметка бр. 300000002196407 депонент на Комерцијална банка АД Скопје
застапувано од директор, **Новица Зечевик**
(во натамошниот текст: Договорен орган)

НОСИТЕЛ НА НАБАВКА: Друштво за производство, трговија и услуги
ТРИТЕРОЛ ПЕТРОЛ ДООЕЛ Скопје
ул. 60 бр. 215 Орман, Горче Петров, Скопје
со даночен бр. 4027013518521, ЕМБС 6875203
жиро сметка бр. 300030000200388 депонент на Комерцијална банка АД Скопје
застапувано од управител, **Зоранчо Ангелов**
(во натамошниот текст: Носителот на набавката)

I. ПРЕДМЕТ НА ДОГОВОРОТ

Член 1

Предмет на овој договор е набавка на 15.000 литри Еуродизел БС, 9.000 литри Еurosупер БС 95, 1.000 литри Масло за горење Екстра-лесно ЕЛ-1 и 300 литри Течен нафтен гас (LPG) за потребите на ЈПУЗПП „ЈАСЕН“ – Скопје, согласно Одлуката за избор на најповолна понуда со арх. бр. 02-566/1 од 16.10.2023 објавена преку електронскиот систем за јавни набавки на 16.10.2023 година, по Оглас за доделување на договор за јавна набавка, оглас бр. 02-16955/2023.

Вкупна вредност на набавката изнесува 1.725.317,00 денари без пресметан ДДВ, односно 2.035.874,06 денари со пресметан ДДВ.

Предметните количини се ориентационо дадени при што Договорниот орган го задржува правото да изврши промена на наведените количини во став 1 од овој член.

II. ПРИЕМ И ИСПОРАКА НА СТОКИТЕ

Член 2

Договорниот орган е должен да достави писмена нарачка на количините за испорака на Еurosупер БС 95, Еуродизел БС и маслото за горење Екстра-лесно ЕЛ-1 наведени во член 1 од овој договор и тоа еден ден однапред од денот на

испораката, а носителот на набавката е должен, договорените количини да ги испорачува сукцесивно во место и време определено во писмената нарачка.

Течен нафтен гас (LPG) во боци ќе се преземаат од најблиската бензинска станица на Носителот на набавката, согласно потребите на Договорниот орган, по претходно доставена порачка за видот и количината на ТНГ боците, најдоцна 48 часа од добивањето на диспозиција.

За издадените деривати на бензинските станици Носителот на набавката му издава сметка на Договорниот орган, која мора да биде потпишана од двете договорни страни.

Доколку за време на испораката дојде до било каква промена во однос на цените, фактуирањето ќе се врши по новите цени.

Член 3

Договорниот орган се обврзува, приемот на Еurosупер 95 БС, Масло за горење Екстра-лесно ЕЛ-1 и Еуродизел (D-EV) БС да ги потврди на документите издадени од носителот на набавката: испратница и мерната белешка, со внесување на личните податоци - полно име и презиме и бројот на личната карта на лицето овластено за прием на стоката кај Договорниот орган.

Член 4

Носителот на набавката се обврзува во рок од 15 дена од потпишувањето на Договорот за јавна набавка од двете страни да ги обезбеди, испорача и монтира двете пумпи со пиштоли за точење на нафтени деривати ЕУРОДИЗЕЛ БС (Д-Е В) и ЕУРО СУПЕР 95 БС, на место утврдено во меѓусебен договор помеѓу двете договорни страни, без надоместок.

Квантитативен прием

Член 5

Квантитативниот прием Договорниот орган го врши при примопредавањето на Еurosупер БС 95, Масло за горење Екстра-лесно ЕЛ-1 и Еуродизел БС во автоцистерни, односно складишта на Договорниот орган.

Член 6

Испораката на Еurosупер 95 БС, Масло за горење Екстра-лесно ЕЛ-1 и Еуродизел (D-EV) БС, Носителот на набавката ќе ја врши со специјални возила наменети за ваков вид товар (цистерни со мерен систем за мерење на зафатнина на течни горива) франко складиште на договорниот орган во минимум количина од 500 литри. Под мерен систем за мерење и верифицирање на зафатнина на течни горива се подразбира мерен уред сертифициран од Бирото за метрологија при Министерството за економија на Р. С. Македонија и пломбиран со уредна пломба (жиг), не постара од 1 година со која се потврдува исправноста на мерниот уред. Мерниот систем печати мерна белешка (волуметарска белешка) која ги содржи следниве податоци: датум и време на испорака, вкупно издадени литри на работна температура и вкупно издадени литри на референтна температура од 15 С°.

При секоја испорака Носителот на набавката е должен да врши проверка на сертификатот и уредноста на пломбата. При евентуален недостаток Договорниот орган ја одбива испораката на Еurosупер БС 95, Масло за горење Екстра-лесно ЕЛ1 и Еуродизел БС.

При секоја испорака на дериватите, Носителот на набавката издава испратница и мерна белешка (волуметарска белешка).

Носителот на набавката ќе ги фактуира количините на испорачаните Еurosупер БС 95, Масло за горење Екстра-лесно ЕЛ-1 и Еуродизел БС согласно мерениот инструмент т.н. волуметар, вграден во автоцистерната, за кое што Носителот на набавката и превозникот имаат обезбедено сертификат за исправност на мерилото, издаден од надлежните служби на Р. С. Македонија - Биро за метрологија.

Квалитативен прием

Член 7

Еurosупер БС 95, Еуродизел БС, Масло за горење Екстра-лесно ЕЛ-1, Течен нафтен гас (LPG) во боци предмет на овој договор поседуваат квалитет во склад со важечкиот Правилник за квалитет на течни горива на Р. С. Македонија и е во согласност со важечките македонски стандарди МКС ЕН 228; МКС ЕН 590; МКС Б.X2 430 и МКС1001

За квалитетот на предметот на набавка, Носителот на набавката е должен да обезбеди изјава за сообразност.

Приговор на квалитетот на Еurosупер 95 БС, Масло за горење Екстра-лесно ЕЛ-1 и Еуродизел (D-EV) БС, се доставува до Носителот на набавката веднаш или најдоцна во рок од 1 ден од неистоварено возило.

Во случај на рекламија, зеднички земениот примерок од рекламираните деривати се анализира во акредитирана контролна лабораторија која спогодбено ја определуваат двете страни. Резултатите од оваа лабораторија се меродавни за двете страни.

Доколку се констатира отстапување од деклариранот квалитет, трошоците за испитување паѓаат на товар на Носителот на набавката, а доколку се констатира дека рекламијата е неоснована, тогаш сите трошоци паѓаат на товар на Договорниот орган.

Носителот на набавката е должен во рок од 8 дена да преземе мерки за решавање на приговорите.

Член 8

Рекламациите предвидени во член 6 од овој договор, кои не се направени во предвидиот рок со овој договор, Носителот на набавката не е должен да ги разгледува и да постапи по нив.

III. ЦЕНИ, УСЛОВИ И НАЧИН НА ПЛАЌАЊЕ

Член 9

Цената на Еurosупер 95 БС, Еуродизел БС и Масло за горење Екстра-лесно ЕЛ-1, предмет на овој договор се продаваат според цената утврдена согласно Одлуката донесена од Регулаторната Комисија за енергетика на РСМ за определување на највисоки цени на одделни нафтени деривати, кои важат на денот на испораката.

Како ден на испорака се смета денот кој е вписан во документот кој ја следи стоката - испратница и мерна белешка.

Носителот на набавката е должен да го врши фактуирањето на вкупно издадените литри на Еurosупер БС 95, Еуродизел БС и Масло за горење Екстра-лесно ЕЛ-1 согласно количината наведена во мерната белешка.

Цената на течниот нафтен гас (LPG), предмет на овој договор е променлива и истите се продаваат од бензинските станици на Носителот на набавката според малопродажната цена.

Цените на течниот нафтен гас (LPG) се формира слободно и е во корелација со движењето на цените на светскиот пазар на пропанот и бутанот, како и вредноста на УСА доларот во однос на МК денарот и важи согласно ценовникот на Носителот на набавката.

За издадените деривати на бензинските станици носителот на набавката му издава „сметка“ на Договорниот орган која мора да биде потпишана од двете договорни страни.

Доколку за време на испораката дојде до било каква промена во однос на цените, фактуирањето ќе се врши по новите цени.

Член 10

Договорниот орган е должен плаќањето на Еurosупер БС 95, Еуродизел БС и Маслото за горење Екстра - лесно ЕЛ-1 да го изврши во рок од 60 (шеесет) дена од денот на испораката.

Доколку Договорниот орган, обврската за плаќање не ја врши согласно рокот наведен во став 1, Носителот на набавката пресметува законска казнена камата за целиот период на доцнење.

Доколку Договорниот орган има неплатени стасани побарувања, Носителот на набавката го задржува правото за неиспорака на нови количини гориво до целосно подмирување на долгот.

IV. ОСЛОБОДУВАЊЕ ОД ОДГОВОРНОСТ

Член 11

Договорните страни се ослободуваат од одговорност за преземените обврски по овој договор во случаи, настани и околности што се предизвикани независно од волјата на договорните страни, а што го отежнуваат или оневозможуваат исполнувањето на Договорот.

Член 12

Како случаи и околности настанати независно од волјата на договорните страни се сметаат: војна, воени дејствија, мобилизација, штрајк, пожар, поплави, земјотрес, сообраќајни и други катастрофи, акти на органите на властта, акти или такви нарушувања на пазарот кои во значителна мера ќе го оневозможат континуираното снабдување со нафтени деривати и во други случаи што непосредно влијаат врз извршувањето на обврските.

V. РАСКИНУВАЊЕ НА ДОГОВОРОТ

Член 13

Овој договор може да се раскине со заемна согласност или по барање на една од договорните страни со доставување на писмено известување.

VI. ЗАВРШНИ ОДРЕДБИ

Член 14

Овој договор стапува во сила од моментот на неговото потпишување од овластените застапници на договорните страни, и важи 1 (една) година.

За се што не е предвидено со овој Договор ќе се применуваат одредбите од Законот за облигациони односи и други закони и акти што ја регулираат материјата, предмет на овој договор.

Член 15

Овој договор може да биде менуван во согласност со волјата на двете договорни страни и сите измени и дополнувања можат да се вршат само по писмен пат.

Дополнителни прилози и протоколи можат да го дополнуваат овој договор под услов да се потпишат од овластени застапници на двете договорни страни.

Член 16

Сите спорови по овој договор, договорните страни ќе настојуваат да ги решат спогодбено, а до колку тоа не се постигне, за нивно разрешување, странките договораат месна надлежност на стварно надлежниот суд во Скопје.

Член 17

Овој договор е склучен во 4 (четири) еднакви примероци, од кои по 2 (два) за секоја договорна страна.

НОСИТЕЛ НА НАБАВКАТА,
ТРИТЕРОЛ ПЕТРОЛ СКОПЈЕ

Уредник
Зоранчо Ангелов


ДОГОВОРЕН ОРГАН,
ЈПУЗПП „ЈАСЕН“ – СКОПЈЕ

Директор
Новица Зечевик
